


आर्थिक बर्ष २०७५/७६ को
नीति,कार्यक्रम तथा बजेट




कर्णाली प्रदेश, नेपाल
२०७५

गाँउसभाको बैठकमा २०७५ साल असार ३१ गते आइतबार गाँउपालिकाका उपाध्यक्ष श्री विमला कुमारी शाही
ज्यूले प्रस्तुत गर्नुभएको

|
|
|

आर्थिक बर्ष २०७५/७६ को बजेट बक्तव्य



चँखेली गाँउपालिका
पिप्लाङ्ग हुम्ला
२०७५

सम्मनित अध्यक्ष ज्यू ,
गाँउसभाका सदस्य ज्यूहरु,
उपस्थित महानुभावहरु,

सर्वप्रथम यस चँखेली गाँउपालिकाको दोस्रो बजेट बक्तव्यको अवसरमा स्थानिय तहको चुनाव सम्पन्न गराउन भुमिका खेल्नुहुने सम्बन्धित सबै पक्षहरु प्रति हार्दिक आभार व्यक्त गर्दछु । साथै नेपालको विभिन्न चरणका लोकतान्त्रिक जन आन्दोलनमा आफ्नो जिवन अर्पण गर्नुहुने सम्पूर्ण सहिदहरु प्रति भावपूर्ण श्रद्धान्जली अर्पण गर्दछु ।

चँखेली गाँउपालिकाले प्रस्तावित निति,कार्यक्रम तथा बजेट तर्जुमा गर्दा मुलतःनेपालको संविधानको अनुसुची ८ र ९ मा उल्लिखित स्थानिय तहको एकल तथा साझा अधिकार सुचि,आर्थिक अधिकार र आर्थिक कार्यप्रणाली, मौलिक हकहरु, आर्थिक, सामाजिक विकास, प्राकृतिक श्रोतको उपयोग नीति, वातावरण संरक्षण सम्बन्धी नीतिहरु, नेपाल सरकारबाट स्वीकृत संघ प्रदेश र स्थानिय तहको कार्य विस्तृतिकरणको प्रतिवेदन, नेपाल सरकारले अवलम्बन

गरेका आर्थिक तथा वित्तिय नीतिहरू, स्थानिय तहको आबधिक योजनाले तय गरेका प्राथमिकताहरू, नेपालले अन्तराष्ट्रिय जगतमा जनाएका प्रतिवद्धताहरू, स्थानिय सरकार शासन संचालन ऐन र नियमावलीका प्रावधानहरू, विकासका समसामयिक मुद्दाहरू जस्तै सामाजिक संरक्षण, दिगो विकास, जलवायु परिवर्तन र विपद व्यवस्थापन, खाद्य तथा पोषण सुरक्षा, लैङ्गिक सशक्तिकरण तथा समावेशी विकास, वालमैत्री स्थानिय शासन, वातावरणमैत्री स्थानिय शासन, खुल्ला दिसामुक्त तथा पुर्ण सरसफाई, उर्जासंकट लगायतका अन्तर सम्बन्धित विषयहरू, स्थानिय तहको मध्यकालिन खर्च संरचना MTEF अनुरूप प्राथमिकतामा परेका कार्यक्रमहरू, स्थानिय तहले देखेका विविध विषयहरू, अर्थ मन्त्रालय, संघिय मामिला तथा सामान्य प्रशासन मन्त्रालय र अन्यबाट प्राप्त मार्गदर्शन, गैर सरकारी कार्यालयहरूको प्राप्त विवरण र बजेट सिलिड, सहभागितामुलक योजना तर्जुमा अनुरूप बस्ती/टोल स्तरबाट छनौट गरिएका आयोजना/ कार्यक्रम, वडा स्तरीय आयोजना/कार्यक्रमहरूको प्राथमिकरण र बजेटसँग सम्बन्धित विभिन्न समितिहरूको प्रतिवेदन समेतको आधार मानी गाँउ कार्यपालिका बाट स्वीकृत गरी सार्वजनिकरणका लागि यो गरिमामय गाँउ सभामा आगामी आ.व.२०७५/७६ को निति, कार्यक्रम तथा बजेट प्रस्तुत गरेको छु ।

प्राकृतिक सौन्दर्यता सास्कृतिक विविधता मेहनती र परिश्रमी जनता र भौगोलिक विशिष्टता र सुन्दरता यस गाँउपालिका र समग्र हुम्लाले सम्पतिको रूपमा रहेको छ । कृषि तथा औषधिजन्य जडिबुटीहरू पर्यटन जलविद्युत आदि जस्ता विषयमा प्रचुर संभावना बोकेको चँखेली गाँउपालिका दिगो र समुचित परिचालनको अभावमा अपेक्षित रूपमा सामाजिक सास्कृतिक आर्थिक विकास हुन सकेको छैन । यद्यपि उपलब्ध स्रोत साधन र समयको प्रभावकारी प्रयोग गर्दै सकारात्मक सोच दृढ संकल्प र सामुहिक ईच्छाशक्ति साथ यस चँखेली गाँउपालिकाको नयाँ भविष्य कोर्ने जिम्मेवारी चँखेली गाँउपालिकाका जनताहरूले हाम्रो काँधमा सुम्पिएका छन् । त्यसैले विकसित र समृद्ध चँखेली गाँउपालिका निर्माण गर्न हामीलाई कुनै बाहानाले छेक्नु हुदैन ।

माननीय अध्यक्ष ज्यू, सदस्य ज्यूहरू तथा उपस्थित महानुभावहरू,
बजेट तथा कार्यक्रमको उद्देश्य मुख्य मुख्य नीतिहरू अब म संक्षेपमा प्रस्तुत गर्न चाहन्छु ।

बजेटको प्रमुख उद्देश्य:-

आ.व.२०७५/७६ को यस चँखेली गाँउपालिकाको योजनाको प्रमुख उद्देश्य आर्थिक सामाजिक सास्कृतिक रूपान्तरण गर्दै पूर्वाधारहरूको विकास गरी यस गाँउपालिकालाई स्तरोन्नती गर्न योगदान पुर्याउनु रहेको छ । यसका लागि कृषि पर्यटन जडिबुटी र जलश्रोतको समुचित प्रयोग गरी सडक शिक्षा स्वास्थ्य र संचारका क्षेत्रमा प्रभावकारी कार्यक्रम बनाई बजेटको सहि परिचालन गरिनेछ ।

मुख्य नीतिहरू

- चँखेली गाँउपालिकाको केन्द्रदेखि सबै वडाहरूलाई समेटने लिङ्गरोट निर्माणलाई उच्च प्राथमिकताका साथ अगाडी बढाईने छ । साथै यस गाँउपालिका तथा समग्र हुम्ला जिल्लाको उत्तर र दक्षिण दुवै भागबाट सडक विस्तार/ निर्माण कार्यलाई जोड दिन पहल गरिने छ ।

- स्वच्छ सफा सिसा र पलास्टिक रहित चँखेली गाँउपालिका निर्माण गर्नको लागि खानेपानी सरसफाई र फोहरमैला व्यवस्थापनमा विशेष जोड दिइनेछ । सुन्दर र समृद्ध गाँउपालिकाको रूपमा विकास गर्न विभिन्न कार्यक्रमहरू संचालन गरिनेछ ।
- पर्यटन उद्योगको उच्च संभावना भएको हुँदा पर्यटन पूर्वाधार विकासमा प्राथमिकता दिइनेछ ।
- दिगो अर्थतन्त्रका लागि कृषि सुधार कार्यक्रमहरू संचालन गरी एक वडा एक उत्पादन नीतिलाई अनुसरण गरिनेछ । पशुपालन र जडिबुटीजन्य उत्पादनका लागि प्राथमिकतामा राखिनेछ । साथै जडिबुटी संकलनका लागि न्यायिक नियमन गरिनेछ ।
- चँखेली गाँउपालिका भित्र ठुला मझौला तथा लघु जलविद्युत आयोजना तथा लिकं रोडहरूको संभाव्यता गराई संघिय सरकार प्रान्त सरकार तथा अन्य विकास साझेदारहरूसंग निर्माणका लागि अनुरोध गरिनेछ ।
- समता समानता र सशक्तिकरणको नितिलाई अबलम्बन गर्दै बालमैत्री अपाङ्गमैत्री लैङ्गिक मैत्री तथा छुवाछुतमुक्त गाँउपालिका निर्माणका लागि पूर्वाधार विकास तथा विभिन्न कार्यक्रमहरू संचालन गरिनेछ ।
- आधुनिक संचार प्रविधिको विकास र विस्तारमा जोड दिइ प्रविधिमैत्री सेवा प्रवाह गरिनेछ ।
- गाँउपालिकामा हुन सक्ने भोकमरी तथा खाद्य संकटलाई मध्यनजर गर्दै तात्कालिन तथा दिर्घकालिन राहत तथा खाद्य सुरक्षाका लागि नेपाल सरकार र दातृ निकायहरूसग अनुरोध गरिनेछ ।

आ.व.२०७५/७६को लागि श्रोत साधनहरूको अनुमान,तिनका माध्यमहरू र संकलनका रणनीतिहरू

चँखेली गाँउपालिकाले अर्थ मन्त्रालय संघिय मामिला तथा सामान्य प्रशासन मन्त्रालय र अन्यबाट प्राप्त मार्गदर्शन , गैर सरकारी कार्यालयहरूको प्राप्त विवरण र बजेट सिलिङका आधारमा श्रोत अनुमान तथा बजेट सीमा निर्धारण समितिको निर्णय अनुसार श्रोत साधनको अनुमान गरिएको छ ।

अनुसुचीहरू राख्ने

यसैगरी अब म आ.व २०७५/२०७६ को लागि विषयगत विकास नीति उदेश्य र प्राथमिकताहरू प्रस्तुत गर्न चाहन्छु ।

१.आर्थिक विकास

कृषि

- चँखेली गाँउपालिकाको प्रख्यात बालीहरू स्याउ ओखर केरा सिमी फापर मह चिनो कागुना आलु लगायतका फलफुल तथा तरकारी औषधिजन्य जडिबुटीहरूको उत्पादन बृद्धि गर्न विभिन्न कार्यक्रमहरू संचालन गरिनेछ
- उन्नत जातको पशुपालनका लागि नश्व सुधार तथा कृतिम गर्भाधारण कार्यक्रममा जोड दिदै बाखा भेडा च्याङग्रापालन मौरीपालन तथा माछापालन व्यवसायलाई प्रोत्साहन गरिनेछ ।

उद्योग तथा वाणिज्य

- स्थानिय जडिबुटी तथा कृषि उत्पादनमा आधारित साना तथा घरेलु उद्योगहरुको विकासलाई प्राथमिकता दिइनेछ ।
- स्थानिय उत्पादनमा आधारित सामानहरुको बजार सुनिश्चित गर्न पहल गरिनेछ । साथै स्थानिय उत्पादन प्रयोगमा जोड दिइनेछ ।

पर्यटन

- गाँउपालिकाका सम्भाव्य पर्यटकिय स्थलहरुको पहिचान तथा विकास गरी आन्तरिक तथा बाह्य पर्यटन प्रवर्द्धन गरिनेछ ।
- चंखेली गाउपालिका अन्तरगत पर्ने पर्यटकिय क्षेत्रको पहिचान गरि प्रचार प्रसारमा जोड दिइनेछ ।

सहकारी तथा वित्तिय क्षेत्र

- सामुहिक सहकारी तथा वित्तिय क्षेत्र प्रवर्द्धनमा विशेष ध्यान दिइनेछ ।

२.सामाजिक विकास

शिक्षा

- चंखेली गाँउपालिकाभित्र रहेका विद्यालयहरुको शैक्षिक गुणस्तर सुधार गर्न भौतिक तथा प्राविधिक सुविधाको विस्तार गरिनेछ ।
- गाँउपालिकाका छात्राछात्रहरुलाई प्राविधिक तथा उच्च शिक्षाका लागि उचित छात्रवृत्तिका लागि पहल गरिनेछ ।
- गाँउपालिकाभित्र रहेका विद्यालयहरुमा १००% भर्नादर पुर्याउन विभिन्न कार्यक्रमहरु संचालन गरिनेछ ।
- शैक्षिक उत्प्रेणाका लागि हाम्रा विद्यालयबाट SEE उतिण लाई अभिनन्दन तथा उत्कृष्टलाई उचित पुरष्कारको व्यवस्था गरिने छ ।
- निजि स्रोतका शिक्षकको प्रभावकारी रुपमा ब्यवस्थापन गरिनेछ ।

स्वास्थ्य

- सबैलाई स्वास्थ्य कार्यक्रमलाई विशेष प्राथमिकतामा राखिनेछ । गाँउपालिकाभित्र रहेका स्वास्थ्य चौकी वा उपस्वास्थ्य चौकीहरु सुचारु रुपले संचालन गर्न व्यवस्थापनका सम्पूर्ण पक्षहरुमा विशेष ध्यान दिइनेछ ।
- स्वास्थ्य सम्बन्धी देखिने विभिन्न प्रकोप नियन्त्रणको लागि प्रकोप व्यवस्थापन कोष खडा गरिनेछ ।
- चंखेली गाउपालिकामा संचालित चारवटा बर्थिङ्ग सेन्टरको स्तरोत्तर गरिनेछ ।
- यस आ ब मा चंखेली गाउपालिकालाई पुर्ण खोप गाउपालिका घोषणा गरिनेछ ।

खानेपानी तथा सरसफाई

- सफा खानेपानी तथा पुर्ण सरसफाईका लागि विशेष ध्यान दिईनेछ ।

- सिसा र पलास्टिक रहित गाँउपालिका निर्माणका लागि विभिन्न कार्यक्रमहरू संचालन गरिनेछ ।
- सफा र स्वच्छ चँखेली गाँउपालिका निर्माणको लागि यहाँबाट निस्कने फोहरमैलाहरूको उचित व्यवस्थापन गर्नुपर्ने हुँदा उपयुक्त डम्पिङ साईट तथा ल्याण्डफिल्ड साईडको निर्माण तथा व्यवस्थित संचालनमा विशेष जोड दिइनेछ ।
- पिपलाङ्गको खानेपानी समस्यालाई मध्यनजर गर्दै यसको लागि चाडो भन्दा चाडो खानेपानीको व्यवस्थाको लागि टेण्डर प्रक्रियाबाट गरिनेछ ।
- खानेपानी व्यवस्थापनको ध्यानमा राखि सुर्कानाका खानेपानी योजनालाई क्रमागत योजनामा राखि निर्माण कार्य अगाडि बढाइनेछ ।

संस्कृति प्रवर्द्धन

- भाषा साहित्य कला र संस्कृति संरक्षण र सम्बर्द्धनमा विशेष ध्यान दिइनेछ । यससँग सम्बन्धित विभिन्न कार्यक्रमहरू संचालन गरिनेछ ।
- गाँउपालिकामा रहेका गुम्बा मठ मन्दिरहरूको पहिचान संरक्षण एवं सम्बर्द्धनका लागि जोड दिइनेछ ।
- यस चँखेली गाँउपालिका भित्र रहेको मठमन्दिर तथा सांस्कृतिक सम्पदाको गुरुयोजना तयार पार्ने कार्य यसै आ.व. बाट सुरु गरिनेछ ।

लैङ्गिक समानता एवं समाजिक समावेशीकरण

- महिला बालबालिका दलित तथा उत्पिडित जनजाती विपन्न सिमान्तकृत अपाङ्ग एवं पछाडी परेका बर्गलाई लक्षित कार्यक्रमहरू उनिहरूबाटै संचालन गर्न उत्प्रेरित गरिनेछ । राष्ट्रिय मुलप्रवाहीकरणको नीति अवलम्बन गरिनेछ ।
- मानव वेचविखन घरेलु हिंसा बालश्रम छुवाछुत तथा सामाजिक कुरितीको रूपमा रहेका प्रथाहरूको सबै पक्षहरूको सहयोगमा न्युनिकरणको प्रयास खोजिनेछ ।
- महिला बालबालिका दलित अपाङ्ग जेष्ठ नागरिक असहाय र एकल महिलाहरूको सामाजिक सुरक्षा र मानव अधिकार सम्बन्धी सचेतना कार्यक्रम संचालनमा सामाजिक संघ संस्थाहरूलाई परिचालन गरिनेछ । साथै संचालन भैसकेका कार्यक्रमहरूलाई पनि निरन्तरता दिइनेछ ।
- खेलकुद विकासको लागि खेलकुद सम्बन्धी विभिन्न कार्यक्रमहरू संचालन गरि खेलकुद विकासमा विशेष ध्यान दिइनेछ ।
- प्रत्येक वडामा छाउपडि प्रथा उन्मुलनको लागि जनचेतनामूलक कार्यक्रम संचालन गरिनेछ ।

३.पूर्वाधार विकास

सडक तथा पुल

- चँखेली गाँउपालिकाको केन्द्रदेखि सबै वडाहरूसम्म मोटरबाटो निर्माणलाई उच्च प्राथमिकताका साथ अगाडी बढाइने छ । साथै यस गाँउपालिका तथा समग्र हुम्ला जिल्लाको उत्तर र दक्षिण दुवै भागबाट सडक विस्तार/ निर्माण कार्यलाई जोड दिन पहल गरिने छ ।

- गाँउपालिका भित्र आवश्यक ठाँउहरुमा साना पक्की पुल तथा झोलुङ्गे पुल निर्माणमा विशेष ध्यान दिइनेछ । साथै ठुला तथा मोटरे पक्की पुल निर्माणका लागि सम्बन्धित निकायहरूसँग पहल गरिनेछ ।
- गोडेटो र घोडेटो बाटो निर्माण विस्तार तथा सुधारमा ध्यान दिइनेछ ।
- पिपलाङ्गदेखि ह्याप्सेसम्म मोटरबाटो र पिपलाङ्गदेखि टाकेसम्म मोटर बाटो को सबै डिजाइन गरि आवश्यक बजेटको लागि प्रदेश सरकार तथा संघिय सरकार समक्ष प्रस्ताव पेश गरिनेछ ।
- यस गाउपालिकामा सडक संजाल जोडिन लागेको हुदा गाउपालिका स्तरिय सडक गुरु योजना तयार गर्नमा यसै आ.व.मा सुरु गरिनेछ ।

सिंचाई

- परम्परागत तथा आधुनिक सिंचाई योजनाहरु (थोपा स्प्रिङकल लिफ्ट आदि)लाई विशेष प्राथमिकतामा राखिनेछ र गाँउपालिका भित्रका सबै कृषि जमिनहरुमा सिंचाई हुने व्यवस्था मिलाईनेछ ।
- वडा नं. १ मा घाडि कुलो सिंचाई आयोजनाको निर्माण यसै आ व मा सम्पन्न गरिनेछ ।

भवन तथा सहरी विकास

- यस गाउपालिका विभिन्न ठाउहरुमा बस्ती विकास, शहरी योजना मार्ग दर्शन तयारीको सुरुवात गरिनेछ ।
- हुम्ला जिल्ला पनि भुक्म्पीय जोखिममा रहेको हुदा चंखेली गाउपालिकामा भवन निर्माण संहिता जनचेतना कार्यक्रम संचालन गरिनेछ ।
- वडा कार्यालयहरु स्वास्थ्य चौकीहरु विद्यालयहरुका भवन निर्माण गराउन आवश्यकता अनुसार उच्च प्राथमिकता दिइनेछ ।
- संभाव्य स्थानमा एकिकृत बस्ती विकासको कार्यक्रम संचालन गर्न पहल गरिनेछ ।
- भवन निर्माण तथा सहरी विकास मापदण्डलाई कार्यान्वयनमा ल्याइनेछ ।
- हिमालयन मा.वि. मेल्लाम र महादेव मा.वि. दार्मा को भवन मर्मत तथा संभार गरि संचालनमा ल्याइनेछ ।

उर्जा लघु तथा साना जलविद्युत (वैकल्पिक उर्जा समेत)

- गाँउपालिकाभित्र वैकल्पिक उर्जा प्रयोगमा जोड दिइनेछ ।
- लघु जलविद्युत योजनाहरुको लागि विभिन्न सरोकारवालाहरूसँग साझेदारीमा जोड दिइनेछ । साथै ठुला तथा मझौला जलविद्युत आयोजनाहरु निर्माणका लागि पहल गरिनेछ ।
- खापर खोला लघु जलविद्युत तथा खारखोला लघु जलविद्युतमा निर्माण गरि यसै वर्ष विद्युत उत्पादन गरिनेछ ।

संचार

- व्यवस्थित टेलिफोन तथा इन्टरनेट सेवाका लागि सम्बन्धित निकायहरुलाई ध्यानाकर्षण गराईनेछ ।
- विकाससँग सञ्चार र सञ्चारसँगै विकासको अवधारणा आत्मसाथ गरिनेछ ।
- मेल्लाममा रहेको नेपाल टेलिकमको टावरको क्षमता बृद्धि गर्नुका साथै नेप्कामा नेपाल टेलिकमको टावर स्थापना गरि संचार सेवालाई सुचारु गरिनेछ ।

४.वातावरण तथा विपद व्यवस्थापन

वन तथा भु-संरक्षण जलाधार संरक्षण वातावरण संरक्षण जलवायू परिवर्तन

- भूमि र वनक्षेत्रलाई संरक्षण र विकासका लागि वृक्षारोपणका तथा भु-संरक्षणका कार्यक्रमहरू/क्रियाकलापहरू संचालन गरिनेछ ।
- जडीबुटी संकलन तथा प्रशोधन व्यवस्थापनमा जोड दिइनेछ ।
- दुर्लभ पशुपंक्षि एवं वन्यजन्तुको समुदायमा आधारित संरक्षण प्रणाली अबलम्बन गरिनेछ ।
- जलवायू परिवर्तन अनुकुलनका कार्यक्रमहरू संचालन गरिनेछ ।
- हरियो चैंखेली गाँउपालिका भन्ने अवधारणा लागु गर्न विशेष जोड दिइनेछ ।
- पानीका मुहान तथा कुलकुलेसाहरू संरक्षण तथा व्यवस्थित गरिनेछ । कटान भएका क्षेत्र संरक्षण गर्ने कार्यलाई उच्च प्राथमिता दिइनेछ ।

फोहरमैला व्यवस्थापन SANITARY LAND FILL SITES

- फोहरमैला व्यवस्थापनका लागि फोहरमैला उत्पादनमा कमि गर्ने पुन प्रयोग गर्ने तथा प्रशोधन (REDUCE REUSE RECYCLE) नीति अबलम्बन गरिनेछ ।
- गाँउपालिकाभित्र उचित land fill sites तथा dumping sites को स्थान पहिचान तथा व्यवस्थापन गरिनेछ ।

जल उत्पन्न प्रकोप नियन्त्रण विपद व्यवस्थापन वारुण यन्त्र संचालन

- गाँउपालिकामा एक प्रकोप व्यवस्थापन कोष निर्माण गरिनेछ । साथै विपद व्यवस्थापन सम्बन्धि विभिन्न निकायहरूसँग उचित समन्वय गरिनेछ ।

५.संस्थागत विकास तथा सेवा प्रवाह

मानव संसाधन तथा संस्थागत क्षमता विकास

- गाँउपालिकाको समग्र विकासका लागि विभिन्न तालिम गोष्ठी भ्रमण अध्ययन अनुसन्धान जस्ता कार्यहरूमा जोड दिइनेछ ।
- स्थानिय सीप श्रोत साधन र क्षमताको अधिकतमा उपयोग गर्न विभिन्न सरोकारवाला संघ संस्थाहरूसंग साझेदारीमा विशेष जोड दिइनेछ ।
- गाउकार्यपालिका कार्यालयको कर्मचारीको कार्य चाप , जिम्मेवारी तथा कार्यसम्पादनको परिसुचकको आधारमा ५० प्रतिशतसम्म कार्यसम्पादन प्रोत्साहन भत्ता को ब्यवस्था गरिनेछ ।

संस्थागत पूर्वाधार नागरिक वडापत्र

- गाँउपालिकाभित्र अपाङ्ग असहाय बालमैत्री र लैङ्गिकमैत्री पूर्वाधारहरूको निर्माण तथा मर्मत सुधार गरिनेछ । साथै तिनिहरूको लागि सेवाप्रवाहमा विशेष सहूलियत दिइनेछ ।
- गुनासो तथा उजुरी पेटीकाको व्यवस्था गरिने छ ।

सेवा प्रवाहका मापदण्ड निर्धारण

- न्युनतम शर्त तथा कार्यसम्पादन मुल्याङकन(MCPM) निर्देशिकाको पालना गरिनेछ ।
- विकासका कार्यक्रमहरूमा सार्वजनिक निजी साझेदारी PPP को नीति अबलम्बन गरिनेछ ।

सेवा प्रवाहमा विद्युतीय सुचना प्रविधीको प्रयोग

- सेवा प्रवाहका सम्पूर्ण कार्यहरू कम्प्यूटर र इन्टरनेट प्रणाली मार्फत गरिनेछ ।

- सेवा प्रदायक र सेवाग्राहीहरू प्रविधिमैत्री बनाउन विभिन्न तालिम तथा संचारका कार्यक्रमहरू संचालन गरिनेछ ।

६.वित्तीय व्यवस्थापन र सुशासन

राजस्व परिचालन वित्तीय अनुशासन र वित्तीय जोखिम न्युनिकरण

- संचित कोषबाट हुने तलबभत्ता लगायत सबै सरकारी भुक्तानी सम्बन्धीत व्यक्ती तथा संस्थाको बैङ्क खाता मार्फत मात्रै गरिनेछ ।
- आर्थिक मितव्ययीतालाई जोड दिंदै सुशासन अभिवृद्धिमा जोड दिइनेछ ।
- विभिन्न करका क्षेत्रहरू पहिचान गरी नियमानुसार राजस्व संकलन गरिनेछ ।

लेखाङ्कन आन्तरिक लेखापरिक्षण तथा आन्तरिक नियन्त्रण प्रणाली सार्वजनिक सुनुवाई सामाजिक परिक्षण अन्तिम लेखा परिक्षण तथा बेरुजु फछ्छौट र सुचना तथा संचार व्यवस्थापन

- गाँउपालिकाको आर्थिक कारोबारहरूको प्रचलित कानुनअनुसार चुस्त दुरुस्त लेखाङ्कन गरिने छ । र नियमानुसार आ.ले.प र म.ले.प गरी वार्षिक क्रियाकलापहरू तथा आय व्यायको विवरण आर्थिक मसान्त सक्रिदा वित्तिकै यथासिघ्र सार्वजनिक सुनुवाई गरिने व्यवस्था मिलाईने छ ।
- बेरुजु र बेरुजु फछ्छौटको विषयमा अति सम्बेदनशिलता अपनाइने छ ।

माननिय अध्यक्ष ज्यू तथा सदस्य ज्यूहरू,

अब म आ.व.२०७५/७६ को प्रस्तावित बजेट प्रस्तुत गर्ने अनुमती चाहान्छु ।

आ.व. २०७५/७६ को लागि चँखेली गाँउपालिकाको कुल प्रस्तावित बजेट रु. १८,६३,८४,५००।- रुपैया हुन आएको छ ।

श्रोत	रकम रु			
नेपाल सरकारबाट अनुदान	१८,५५,८७,०००।			
आन्तरिक राजस्व	७,९७,५००।			
गैरसरकारी क्षेत्रबाट	००			
जम्मा	१८,६३,८४,५००।			
सि.न	विषयगत क्षेत्र	अक्षरमा	अंकमा	कैफियत
१	आर्थिक विकास		५३,००,०००।	
२	सामाजिक विकास		१,५४,८६,०००।	
३	पूर्वाधार विकास		२,६०,००,०००।	
४	वातावरण तथा विपद व्यवस्थापन		००	

५	संस्थागत विकास र सेवा प्रवाह		७,३३,३३,५००।	
६	वित्तिय व्यवस्थापन र सुशासन		६,६२,६५,०००।	
सबै क्षेत्रको कुल जम्मा			१८,६३,८४,५००।	

अनुसूचि-१
(दफार संग सम्बन्धित)
नेपालको संविधानको धारा २२९ (२) बमोजिम

क्र.सं.	अनुदान संख्या	शीर्षकको नाम	चालु खर्च	पूँजिगतखर्च	वित्तियव्यवस्था	जम्मा
१	२	३	४	५	६	७
१		गाउँकार्यपालिका	१४,३७,५१,०००	४,२६,३३,५००	००	१८,६३,८४,५००
२		वडा समिति	००	९०,००,०००	००	९०,००,०००
३		विषयगतशाखा	१,६२,८६,०००	००	००	१,६२,८६,०००
४		ऋणको सावाव्याजभुक्तानी	००	००	००	००
५		लगानी (शेयर/ऋण)	००	००	००	००

अन्त्यमा यस बजेट तर्जुमामा सहयोग गर्नुहुने अध्यक्षज्यू वडाध्यक्ष ज्यूहरु लगायत वडासमितीहरु राजस्व र बजेट सम्बन्धीका विभिन्न समितीहरु वुद्धिजिविज्यूहरु विभिन्न राजनैतिक दलका साथीहरु नागरिक समाज पत्रकार प्रमुख प्रशासकिय अधिकृत लगायतका सम्पूर्ण राष्ट्रसेवक कर्मचारी सम्पूर्ण चँखेली गाँउपालिका वासी जनता र देश विदेशमा रहनुहुने दाजुभाईहरु तथा दिदिबैनीहरुलाई हार्दिक धन्यवाद ज्ञापन गर्दछु ।

यस चँखेली गाँउपालिकाको विकास र समृद्धिमा निरन्तर सद्भाव र सहयोग पुर्याउनुहुने चँखेली गाँउपालिकाकाका नागरिक कर प्रदायकहरु चँखेली गाँउपालिकाको हित र समुन्नतीका लागि कार्यरत सबै विकासका साझेदार सरकारी गैरसरकारी तथा सामुदायिक संस्थाहरु र संचारमाध्यमहरुप्रति हार्दिक आभार व्यक्त गर्दै बजेटको सफल कार्यान्वयनमा सबैको खुला सहयोगको अपेक्षा गरेको छु ।

समस्याहरु धेरै आउन सक्छन सबै समस्याहरु एकैपटक समाधान गर्नपनि नसकिएला तर बर्तमान बस्तुगत यथार्थ धरातलमा उभिएर चुनौतीहरुको समाधान गर्न हामी चँखेली वासी कटिबद्ध प्रतिवद्ध र एकताबद्ध भयौं भने अबश्यपनि चँखेली गाँउपालिकाको उज्ज्वल भविष्य निर्माण गर्न सकिन्छ । आशावादी बनौं ।

धन्यवाद ।